

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1397/8 - 2005 ජූනි 14 වැනි අඟහරුවාදා - 2005.06.14

1397/8 ஆம் இலக்கம் - 2005 ஆம் ஆண்டு யூன் மாதம் 14 ஆந் திகதி செவ்வாய்க்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி IV (அ) - மாகாண சபைகள்

மாகாண சபை அறிவித்தல்கள்

இலக்கம் : வ.மே./மா.ச./2/1/19 (36).

வடமேல் மாகாண சபை

வடமேல் மாகாண சபையின் 2004 ஆம் ஆண்டின் 3 ஆம் இலக்க, சிறு நீர்ப்பாசன, கிராமியப் பாதைப் பராமரிப்பு நிதியச் சட்டம்

இலங்கைச் சனநாயக சோசலிசக் குடியரசின் வடமேல் மாகாண சபையினால் 2004.12.21 ஆந் திகதி ஆக்கப்பட்டதும், 2005.05.19 ஆந் திகதி வடமேல் மாகாண ஆளுநரினால் அங்கீகரிக்கப்பட்டதுமான மேற்போந்த நிதியச் சட்டத்தை சகலரும் அறிந்துகொள்வதற்காக இங்கு பிரசுரிக்கின்றேன்.

எஸ். எம். ஜயதிலக,
செயலாளர்,
வடமேல் மாகாண சபை.

சபை அலுவலகம்,
வடமேல் மாகாண சபை,
குருநாகல்,
2005.06.03.

வடமேல் மாகாண மாகாண சபையின் 2004 ஆம் ஆண்டின் 3 ஆம் இலக்க, சிறு நீர்ப்பாசன, கிராமியப் பாதைப் பராமரிப்பு நிதிய நிதிச் சட்டம்

வடமேல் மாகாணத்தில் உள்ள சிறு நீர்ப்பாசன மற்றும் கிராமியப் பாதைகளை முறையாகவும் பொருத்தமான சந்தர்ப்பத்தில் பராமரிப்பதற்கும் தேவையான நிதியினை திரட்டுவதற்காகவும் பங்கிடும் பொருட்டும் வடமேல் மாகாண சிறு நீர்ப்பாசன, கிராமியப் பாதைப் பராமரிப்பு நிதியம் என அழைக்கப்படுகின்ற நிதியமொன்றை தாபிப்பதற்கும் அத்துடன் அது தொடர்புற்ற அல்லது இடைநேர்விளைவான கருங்களுக்கும் ஏற்பாடு செய்வதற்குமானதொரு நிதிச் சட்டமாகும்.

இலங்கைச் சனநாயக சோசலிசக் குடியரசின் வடமேல் மாகாணத்தின் மாகாண சபையினால் பின்வருமாறு சட்டமாக்கப்படுவதாக :-

1. இந்நிதிச் சட்டம் வடமேல் மாகாண மாகாண சபையின் 2004 ஆம் ஆண்டின் 3 ஆம் இலக்க, “சிறு நீர்ப்பாசன, கிராமியப் பாதைப் பராமரிப்பு நிதிய நிதிச் சட்டம்” என அழைக்கப்படுவதோடு, வடமேல் மாகாண ஆளுநரின் அங்கீகாரம் கிடைக்கப்பெற்ற திகதியிலிருந்து நடைமுறைக்கு வருதலும் வேண்டும்.

சுருக்கப் பெயரும் நடைமுறைக்கு வரும் தேதியும்.

வடமேல்
மாகாண சிறு
நீர்ப்பாசன,
கிராமிய பாதை
பராமரிப்பு
நிதியத்திணை
தாமித்தல்.

2. (1) இதனகத்துப் பின்னர் “வடமேல் மாகாண சிறு நீர்ப்பாசன, கிராமியப் பாதை பராமரிப்பு நிதியம்” என அழைக்கப்படுகின்ற நிதியமொன்று தாமிக்கப்படும்.

(2) நிதியமானது வடமேல் மாகாண மாகாண சபையில் நீர்ப்பாசன விடயம் கையளிக்கப்படுகின்ற மாகாண அமைச்சுச் செயலாளரின் பொறுப்பில் இருத்தல் வேண்டும்.

உட்கட்டமைப்பு
வசதிகள்
பராமரிப்புச்
சபை.

3. (1) நிதியத்தின் நிருவாகம், முகாமை மற்றும் கட்டுப்பாடு என்பன இதனகத்துப் பின்னர் ஏற்பாடு செய்யப்பட்டுள்ளவாறு “உட்கட்டமைப்பு வசதிகள் பராமரிப்பு சபைக்கு” உரியதாகும்.

(2) இதனகத்துப் பின்னர் “சபை” என அழைக்கப்படுகின்ற உட்கட்டமைப்பு வசதிகள் பராமரிப்புச் சபையானது-

(அ) வடமேல் மாகாணத்தில் நீர்ப்பாசன விடயத்துக்குப் பொறுப்பான அமைச்சின் செயலாளர்,

(ஆ) வடமேல் மாகாண பொறியியற் திணைக்களத்தின் பணிப்பாளர்,

(இ) வடமேல் மாகாண வீதி அபிவிருத்தி திணைக்களத்தின் பணிப்பாளர்,

(ஈ) வடமேல் மாகாண கமத்தொழில் பணிப்பாளர்,

(உ) வடமேல் மாகாண உள்ளூராட்சி ஆணையாளர்,

(ஊ) கமநல அபிவிருத்தி ஆணையாளரின் உடன்பாட்டுடன் நியமிக்கக்கூடிய கமநல அபிவிருத்தித் திணைக்களத்தின் குருநாகல், புத்தளம் மாவட்டத் தலைவர்கள்,

(எ) குருநாகல், புத்தளம் மாவட்டங்களிலுள்ள கமநல அதிகார அமைப்புக்கள் இரண்டிலிருந்தும் பிரதிநிதிகள் இருவர்,

(ஏ) வடமேல் மாகாண கூட்டுறவு ஆணையாளர்,

(ஐ) அரசு சார்பற்ற அமைப்புக்கள் இரண்டிலிருந்து பிரதிநிதிகள் இருவர்,

(ஒ) வடமேல் மாகாண வர்த்தக அமைப்பொன்றின் பிரதிநிதியொருவர்,

(ஓ) வடமேல் மாகாண வர்த்தக, கைத்தொழில் சபையின் பணிப்பாளர் நாயகம்

ஆகியோரைக் கொண்டிருத்தல் வேண்டும்.

(3) வடமேல் மாகாணத்தின் நீர்ப்பாசன விடயத்துக்குப் பொறுப்பான மாகாண அமைச்சின் செயலாளர் உத்தியோகபூர்வமாக சபையின் தலைவராதல் வேண்டும்.

(4) கிராமிய வறுமை ஒழிப்புக்கான உட்கட்டமைப்பு வசதிகளை பராமரிப்பதற்கான கருத்திட்டம் நடைமுறையிலுள்ள காலப்பகுதியினுள் அக்கருத்திட்டத்தின் கருத்திட்டப் பணிப்பாளரும் கருத்திட்டம் முடிவடைந்ததன் பின்னர் உட்கட்டமைப்பு வசதிகளை பராமரிக்கும் பொறியியலாளரும் சபையின் செயலாளராக கடமையாற்றுவதல் வேண்டும்.

சபை
உறுப்பினர்களை
நியமனஞ்
செய்தலும்
பதவிக் காலமும்.

4. (1) (அ) கருத்திட்டம் நடைமுறையிலுள்ள காலப்பகுதியினுள் வடமேல் மாகாண பிரதம செயலாளரின் உடன்பாட்டுடன் பிராந்திய உட்கட்டமைப்பு அபிவிருத்தி அல்லது அவ்விடயம் உரிய நேர்வரிசை அமைச்சுச் செயலாளரினாலும்,

(ஆ) கருத்திட்ட காலப்பகுதி முடிவடைந்ததன் பின்னர், வடமேல் மாகாணத்தின் நீர்ப்பாசன விடயம் பொறுப்பாகவுள்ள மாகாண அமைச்சின் செயலாளரின் பரிந்துரையின் மீது வடமேல் மாகாணத்தின் பிரதம செயலாளரினாலும்,

சபை உறுப்பினர்கள் நியமனஞ் செய்யப்படுதல் வேண்டும்.

(2) பிரிவு 3 (2) இல் குறிப்பிடப்பட்டுள்ள உட்கட்டமைப்பு வசதிகள் பராமரிப்பு சபை உறுப்பினர்களது பதவிக்காலம் கருத்திட்டம் நடைமுறையிலுள்ள காலப்பகுதியினுள் முன்று வருடங்களுக்கும் கருத்திட்டம் முடிவடைந்ததன் பின்னர் இரண்டு வருட காலத்துக்குமேன மேல் பிரிவு 4 (1) இல் குறிப்பிடப்பட்டுள்ள அதிகாரிகளினால் நியமிக்கப்படுதல் வேண்டும்.

(3) உத்தியோகபூர்வ நிலையின் மீது நியமிக்கப்படுகின்ற உறுப்பினர் ஒருவர் தவிர, வேறு ஏவரேனும் உறுப்பினர் ஒருவருக்கு வழங்கப்பட்ட நியமனமானது உரிய வகையில் வகிக்கவிலையென அல்லது அப்பதவியினை வகித்தலானது பாதிப்பினை ஏற்படுத்துமென நியமன அதிகாரி கருதும் எச்சந்தர்ப்பத்திலும் காரணம்காட்டி அப்பதவியிலிருந்து நீக்குவதற்கு நியமன அதிகாரிக்கு பூரண அதிகாரம் உள்ளது.

(4) உத்தியோகபூர்வ பதவி நிலையின் மீது நியமிக்கப்பட்ட உறுப்பினர் ஒருவர் அவரது உத்தியோகபூர்வ பதவி வகித்தலானது முடிவுற்றவுடன் அவரது உறுப்பாண்மையானது இல்லாதொழிவதோடு, பின்னூரிமையாளர் அதன் மிகுதி உறுப்பாண்மைக் காலத்துக்காக நியமிக்கப்படுதல் வேண்டும்.

(5) நியமன அதிகாரிக்குச் செய்யப்படுகின்ற எழுத்து மூல விண்ணப்பத்தின் மூலம் உத்தியோகபூர்வ நிலையின் மீது நியமிக்கப்பட்ட உறுப்பினர் தவிர வேறு எந்தவொரு உறுப்பினருக்கும் தமது உறுப்பாண்மையிலிருந்து கேட்டு விலகுவதற்கு வாய்ப்புள்ளது.

(6) உறுப்பினர் ஒருவர் இராஜினாமா செய்கின்றமையினால் அல்லது நீக்கப்படுகின்றமையினால் ஏற்படுகின்ற வெற்றிடத்துக்கு மீண்டும் நியமிக்கப்படுகின்ற உறுப்பினரது பதவிக்காலமானது முன்னைய உறுப்பினர் நியமிக்கப்பட பதவிக்காலத்தின் எஞ்சிய காலப்பகுதிக்கு வரையறுக்கப்படுதல் வேண்டும்.

(7) சபையின் கூட்ட நடப்பெண் ஆறு பேர் ஆவதோடு, அதில் இருவர் உத்தியோகபூர்வமாக நியமிக்கப்பட்டவர்களாதல் வேண்டும்.

5.(1) நிதியத்தின் பேரில் புறம்பான வங்கிக் கணக்கொன்றினை அரசு வங்கியொன்றில் நடாத்திச் செல்ல வேண்டுமென்பதோடு, கருத்திட்டம் முடிவடைந்ததன் பின்னர் நிதியத்தின் வங்கிக் கணக்கானது நீர்ப்பாசன விடயத்துக்குப் பொறுப்பான மாகாண அமைச்சின் செயலாளரினால் நடாத்திச் செல்லப்படுதலும் வேண்டும்.

நிதியத்தின் கணக்கு.

(2) நிதியத்திற்கு,-

(அ) கருத்திட்டம் நடைமுறையிலுள்ள காலப்பகுதியினுள், கருத்திட்டத்தினால் பராமரிப்பதற்காக தேர்ந்தெடுக்கப்படுகின்ற சிறு நீர்ப்பாசனத் திட்டங்கள் சார்பில் வறுமை ஒழிப்புக்கான யப்பான் நிதியத்தினதும் இலங்கை அரசாங்கத்தினதும் உரிய விவசாய அமைப்புக்களினாலும் கருத்திட்ட நடைமுறைக் காலத்தின் பின்னர் இலங்கை அரசாங்கத்தினாலும், உரிய விவசாய அமைப்புக்களினாலும் பெற்றுக்கொடுக்கப்படுகின்ற நிதியும்.

(ஆ) கருத்திட்டம் நடைமுறையிலுள்ள காலப்பகுதியினுள், பராமரிப்பதற்காக தேர்ந்தெடுக்கப்படுகின்ற கிராமிய வீதிகள் தொடர்பில் வறுமை ஒழிப்புக்கான யப்பான் நிதியத்தினாலும் இலங்கை அரசாங்கத்தினாலும் பெற்றுக்கொடுக்கப்படுகின்ற நிதியும் கருத்திட்ட நடைமுறைக் காலத்தின் பின்னர் இலங்கை அரசாங்கத்தினாலும் வடமேல் மாகாண சபை மற்றும் பிரதேச சபைகளினால் பெற்றுக்கொடுக்கப்படுகின்ற நிதியும்,

(இ) வேறு தோற்றுவாய்களிலிருந்து கிடைக்கப்பெறுகின்ற கொடுப்பனவுகள், கொடைகள், வெகுமதிகள் அல்லது வேறு விதத்தில் கிடைக்கப்பெறுகின்ற நிதியும்,

வரவு வைக்கப்படலாம்.

6.(அ) கருத்திட்ட நடைமுறைக் காலத்துள் சிறு நீர்ப்பாசனம் சம்பந்தமாக தயாரிக்கப்படுகின்ற வருடாந்த பராமரிப்பு மதிப்பீட்டுத் தொகையில் 40% உம் வறுமை ஒழிப்புக்கான யப்பான் நிதியும் 10% இலங்கை அரசாங்கத்தின் நிதியும் 50% உரிய விவசாய அமைப்புக்களினால் வழங்கப்படுகின்ற நிதியும் என அமையும் விதத்திலும் கருத்திட்ட நடைமுறைக் காலத்தின் பின்னர் இலங்கை அரசாங்கத்தின் நிதியிலிருந்து 10% உம் விவசாய அமைப்புக்களினால் வழங்கப்படுகின்ற நிதியிலிருந்து 90% உம் என்னும் நூற்றுவீதத்துக்கு சமமான நிதி என அமையும் விதத்திலும் நிதியத்திலிருந்து செலவு செய்வதற்கும்,

நிதியிடுகை.

(ஆ) கிராமிய வீதி தொடர்பிலே கருத்திட்ட நடைமுறைக் காலத்துள் கருத்திட்டப் பணிப்பாளரால் தயாரிக்கப்படுகின்ற வருடாந்த பராமரிப்பு மதிப்பீட்டு நிதியிலிருந்து 1 ஆம், 2 ஆம், 3 ஆம் ஆண்டுகளுக்கு முறையே 50%, 40%, 20% உம் வறுமை ஒழிப்புக்கான யப்பான் நிதியிலிருந்தும் 50%, 60%, 80% என இலங்கை அரசாங்கத்தின் நிதியிலிருந்தும் கருத்திட்ட நடைமுறைக் காலத்தின் பின்னர், இலங்கை அரசாங்கத்தின் நிதியிலிருந்தும் 100% உம் என்னும் நூற்றுவிதத்துக்குச் சமமான நிதியையும் நிதியத்திலிருந்து செலவு செய்வதற்கும்,

(இ) கருத்திட்டத்தினால் தேர்ந்தெடுக்கப்படுகின்ற சிறு நீர்ப்பாசன, கிராமிய வீதித் திட்டத்தில் முன்னுரிமையளிக்க வேண்டிய பராமரிப்புப் பணிகளுக்காகத் தயாரிக்கப்படுகின்ற மதிப்பீடுகளில் குறிப்பிடப்பட்டுள்ள தொகையில் 45% உம் வறுமை ஒழிப்புக்கான யப்பான் நிதியிலிருந்தும் 55% இலங்கை அரசாங்கத்தின் நிதியிலிருந்தும் செலவு செய்வதற்கும்,

(ஈ) பஞ்சாங்க ஆண்டு முடிவில் இலங்கை அரசாங்கத்தினால் வழங்கப்படுகின்ற நிதியில் சேமிப்பேதேனுமிருப்பின், அத்தொகையை இலங்கை அரசாங்கத்துக்கு மீள அனுப்புவதற்கும்

நடவடிக்கையெடுக்கப்படுதல் வேண்டும்.

உட்கட்டமைப்பு வசதிகள் பராமரிப்புப் பிரிவு.

7. (1) கருத்திட்டம் நடைமுறையிலுள்ள காலப்பகுதியினுள், நிதியத்தின் பணிகளையும் நோக்கத்தினையும் கருத்திட்ட அமுலாக்கல் பிரிவு நிறைவேற்ற வேண்டுமென்பதோடு, கருத்திட்டக் காலத்தின் பின்னர் நிதியத்தின் பணிகளையும், நோக்கத்தையும் நிறைவேற்றுவதற்காக கீழ்க் குறிப்பிடப்படுகின்ற பதவிகளைக் கொண்ட கிராமிய உட்கட்டமைப்பு வசதிகள் பராமரிப்புப் பிரிவொன்றை வடமேல் மாகாணத்தின் நீர்ப்பாசன விடயம் கையளிக்கப்படுகின்ற மாகாண அமைச்சுச் செயலாளரின் கீழ் தாபிக்கப்படலாம்.

பதவிப் பெயர்

பதவி எண்ணிக்கை

கிராமிய உட்கட்டமைப்பு வசதிகள் பராமரிப்பு பொறியியலாளர்	01
சமூகப் பொருளியலாளர்	01
கணக்காளர்	01
தொழில்நுட்ப உதவியாளர்	03
எழுதுநர்	03
கருக்கெழுத்தாளர்/கணனி இயக்குநர்	01
பட வரைஞர்	01
அலுவலகப் பணியாளர்	01
சாரதி	01

சபை உறுப்பினர்களுக்கு கொடுப்பனவுகள் செலுத்தப்படலா மென.

8. உரிய முறையில் நியமிக்கப்பட்ட உட்கட்டமைப்பு வசதிகள் சபையின் தலைவருக்கும் உறுப்பினர்களுக்கும் சபை கூட்டங்களில் கலந்துகொள்வதன் சார்பில் வடமேல் மாகாண சபையின் அமைச்சரவையினால் தீர்மானிக்கப்படுகின்ற கொடுப்பனவொன்றைச் செலுத்தலாம்.

நிதியத்தின் கணக்கும் கணக்காய்வும்.

9. (1) நிதியத்தின் எல்லா வருமானங்களும் செலவுகளும் தொடர்புற்ற கணக்குகளை நடாத்திச் செல்தலானது கருத்திட்டக் காலப்பகுதியினுள் கருத்திட்டப் பணிப்பாளரினாலும் கருத்திட்டக் காலப்பகுதியின் பின்னர் வடமேல் மாகாணத்தின் நீர்ப்பாசன விடயத்திற்குப் பொறுப்பான அமைச்சுச் செயலாளரினாலும் மேற்கொள்ளப்படுதல் வேண்டும்.

(2) அரசாங்க கணக்காய்வாளர் நாயகத்தினால் நிதியத்தின் கணக்குகள் கணக்காய்வு செய்யப்படுதல் வேண்டும்.

அமைச்சரினால் விதிகளை ஆக்கலாமென.

10. (1) சபையின் தத்துவங்களை, கடமைகளை, பணிகளை பிரயோகிக்கவோ, நிறைவேற்றவோ, புரியவோ அல்லது இடைநேர் விளைவான ஏதேனும் விடயமொன்று சம்பந்தமாகவோ தேவையான விதிகளை ஆக்குவதற்கு அமைச்சருக்கு இயலும். அவ்விதிகள் இலங்கைச் சனநாயக சோசலிசக் குடியரசின் வர்த்தமானியில்

பிரசுரிக்கப்படுதல் வேண்டுமென்பதோடு, அவ்வாறு பிரசுரிக்கப்பட்ட திகதியிலிருந்து அல்லது அவ்விதிகளில் குறித்துரைக்கப்பட்ட திகதியிலிருந்து அவை அமுலுக்கு வருதலும் வேண்டும்.

(2) அவ்வாறு பிரசுரிக்கப்பட்டதன் பின்னர் கூடிய விரைவில் அவ்விதிகளை அமைச்சர் மாகாண சபைக்கு சமர்ப்பிக்க வேண்டுமென்பதோடு, சபையினால் அவ்விதிகளை அங்கீகரிக்கவோ அல்லது ஏதேனும் திருத்தமொன்றைச் செய்யவோ அல்லது நீக்கவோ முடியும்.

(3) சொல்லப்பட்ட நீக்குகை அல்லது திருத்தம் வர்த்தமானியில் பிரசுரிக்கப்படுதல் வேண்டுமென்பதோடு, பிரசுரிக்கப்பட்ட திகதியிலிருந்து இருப்பினும் அத்திகதியன்றுக்கு முன்னர் சொல்லப்பட்ட விதியின் கீழ் மேற்கொள்ளப்பட்ட எவற்றுக்கும் அல்லது ஆரம்பிக்கப்பட்டிருக்கக்கூடிய ஏதேனும் சட்ட நடவடிக்கைகளையும் பாதிக்காத விதத்தில் அமுலுக்கு வருதலும் வேண்டும்.

11. இந்நியதிச் சட்டத்தில்-

பொருள்
கோடல்.

“சபை” என்னும் போது வடமேல் மாகாண மாகாண சபை எனவும்,

“அமைச்சர்” என்னும் போது வடமேல் மாகாண மாகாண சபையின் நீர்ப்பாசன விடயத்துக்குப் பொறுப்பான அமைச்சர் எனவும்,

“அரசு வங்கி” என்னும் போது இலங்கை வங்கி, மக்கள் வங்கி எனவும்

பொருள்படும்.

12. இந்நியதிச் சட்டத்தின் சிங்கள, தமிழ், ஆங்கில உரைகளுக்கிடையே ஏதேனும் ஒவ்வாமை ஏற்படும் பட்சத்தில் சிங்கள உரையே மேலோங்கி நின்றல் வேண்டும்.

ஒவ்வாமை
ஏற்படும்
பட்சத்தில்
சிங்கள உரை
மேலோங்கி
நின்றல்.